

Reagional Urdu Bulletin Lucknow

Date: 24 September 2017

Time :1:10 P.M

آکاشوانی لکھنؤ

علاقائی خبریں

وزیر اعظم نریندر مودی نے آج آکاشوانی پروگرام من کی بات کے ذریعہ عوام سے خطاب کیا۔ تین سال پورے کر چکے اس پروگرام کی یہ 36 ویں کڑی تھی۔ اس موقع پر وزیر اعظم نے کہا کہ کھادی کپڑا نہیں بلکہ خیال ہے انہوں نے اس بات پر خوشی کا اظہار کیا کہ کھادی نوجوان طبقے کے درمیان کافی مقبول ہو رہی ہے۔ انہوں نے کہا کہ کھادی مہم کو اور آگے بڑھانے کی ضرورت ہے۔ اس سے غریبوں کو روزگار ملتا ہے۔

جناب مودی نے کہا کہ آئندہ اکتوبر مہینے میں ملک کئی عظیم شخصیات کو یاد کرے گا۔ مہاتما گاندھی اور پنڈت دین دیال اپادھیائے کا ذکر کرتے ہوئے وزیر اعظم نے کہا کہ یہ ایسی عظیم شخصیات ہیں کہ جن سے ہمیں سبق ملتا ہے۔ انہوں نے کہا کہ سابق صدر جمہوریہ اے۔ پی۔ جے عبدالکلام بھی ناناجی دیش مکھ کا ذکر کیا کرتے تھے۔

BYTE.....P.M Narendr modi

سیاحت پر زور دیتے ہوئے وزیر اعظم نے کہا کہ لوگوں کو بیرونی ممالک گھومنے کے ساتھ ہی اپنے ملک میں بھی گھومنا چاہئے۔ انہوں نے کہا کہ سیاحت کا مقصد گھومنا نہیں بلکہ سیکھنا ہے، اور ہمیں اس

کے تجربہ ساجھا کرنا چاہئے۔

جناب مودی نے لوگوں سے اپیل کی کہ وہ صفائی مہم سے جڑیں۔ انہوں نے کہا کہ اس کے لئے نظریاتی تحریک چلانے کی ضرورت ہے۔

BYTE..... P.M Narendr modi

جناب مودی نے لوگوں کو نورا تری کی مبارکباد پیش کی۔

وزیر اعظم نریندر مودی نے کہا ہے کہ ان کی حکومت کا خواب غریبوں کی زندگی میں تبدیلی لانا ہے۔ اور ترقی کے ذریعہ متوسط طبقے سمیت سماج کے ہر طبقے کو مضبوط کرنا ہے۔ انہوں نے کہا کہ ان کی حکومت جن پروجیکٹوں کا سنگ بنیاد رکھتی ہے انہیں پورا بھی کرتی ہے۔ وارانسی کے اپنے دو روزہ دورے کے دوران وزیر اعظم نے پنڈت دین دیال دستکاری پیکج اور تجارتی مرکز کا افتتاح کرتے ہوئے کہا کہ اس سے دستکاروں کو اپنا ہنر دکھانے کا موقع ملے گا۔ اس سے دستکاروں کو اقتصادی ترقی ملے گی اور وہ خود کفیل بنیں گے۔ وزیر اعظم نے اس موقع پر تقریباً ایک ہزار کروڑ روپے کے 17 پروجیکٹوں کو عوام کو معنون کیا اور چھ پروجیکٹوں کا سنگ بنیاد رکھا۔ انہوں نے بڑودرہ سے وارانسی کے درمیان چلنے والی مہا منا ایکسپریس ٹرین کو ہری جھنڈی دکھا کر روانہ کیا۔

ریاست میں سچائی کے لئے بہتر آبی مینجمنٹ کے واسطے آبی کمیٹیاں تشکیل کی جائیں گی۔ ان کمیٹیوں کا انتخاب آئندہ دسمبر مہینے تک پورا کر لیا جائے گا۔ یہ کمیٹیاں تین طرح کی، کولابہ، لپکا اور رجبہ نام سے ہوں گی۔ ان کا کام آبی مینجمنٹ اور کسانوں کو سچائی کے لئے پانی مہیا کرانا ہوگا۔ سچائی کے وزیر دھرم پال سنگھ نے کل لکھنؤ میں نامہ نگاروں کو اس بات کی اطلاع دی۔ انہوں نے بتایا کہ کمیٹیوں کے

انتخاب ضلع مجسٹریٹوں اور پولیس صدر کی دیکھ ریکھ میں کرائے جائیں گے۔ انہوں نے بتایا کہ فی الحال صرف عالمی بینک کی امداد یافتہ اسکیموں والے علاقوں میں ایسی کمیٹیاں تشکیل کی جائیں گی۔ بعد میں پوری ریاست میں کمیٹیاں بنائی جائیں گی۔ یہ کمیٹیاں پانی کے روسٹر کو بھی نافذ کروائیں گی۔

ایودھیا میں متنازعہ احاطے اور اس کے آس پاس کے علاقے کی دیکھ ریکھ کے لئے دو آبزرور تعینات کئے گئے ہیں۔ الہ آباد ہائی کورٹ نے فیض آباد کے ایڈیشنل جج امرجیت ترپاٹھی اور بستی کے ایڈیشنل جج عرفان احمد کو آبزرور کے طور پر مقرر کیا ہے۔ یہ دونوں ہر ایک دوسرے اتوار کو متنازعہ علاقے کا جائزہ لیں گے اور سپریم کورٹ کو اس سلسلے میں رپورٹ دیں گے۔

ریاستی حکومت نے مشن اندر دھنش کے تحت ریاست کے 52 ضلعوں اور 8 شہری علاقوں میں ٹیکا کاری سے چھوٹ گئے بچوں کی 100 فیصد ٹیکا کاری کرنے کی ہدایت دی ہے۔ چیف سکریٹری راجیو کمار نے کل اس سلسلے میں منعقد ریاست سطحی ٹیکا کاری افسروں کی میٹنگ میں آئندہ اکتوبر، نومبر اور دسمبر مہینوں اور جنوری 2018 میں ہر مہینے کی سات تاریخ سے چار مرحلوں میں مشن اندر دھنش چلانے کی ہدایت دی۔

گورکھپور کے بی۔ آر۔ ڈی میڈیکل کالج میں انسیفلائٹس یعنی دماغی بخار سے کل پانچ مریضوں کی موت ہو گئی۔ انہیں لے کر اس بیماری سے اس اسپتال میں امسال اب تک مہلوکین کی تعداد بڑھ کر 253 ہو گئی ہے۔
